



## سوال

(1004) منگنی کی انگوٹھی کا کیا حکم ہے؟

## جواب

السلام علیکم ورحمۃ اللہ وبرکاتہ

منگنی کی انگوٹھی کا کیا حکم ہے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

منگنی کی انگوٹھی میں بحیثیت انگوٹھی کے تو کچھ نہیں ہے، سوائے اس اعتقاد کے جو لوگوں نے لپٹنے ذہن میں بٹھا رکھا ہے (وہ قطعاً درست نہیں ہے) یعنی پیغام نکاح دینے والا انگوٹھی پر اپنی منگیتر کا نام لکھواتا ہے اور وہ لڑکی لپٹنے ہونے والے شوہر کا نام لکھواتی ہے اور پھر وہ ایک دوسرے کو پہناتے ہیں، اور دونوں طرف سے یہ خیال کیا جاتا ہے کہ اس سے زوجین میں ارتباط و محبت ہوگی تو اس طرح یہ انگوٹھی پہنانا حرام ہو جاتا ہے کیونکہ اس سے انسان کا تعلق ایک ایسی چیز سے ہو جاتا ہے جس کی شرعی اور عقلی لحاظ سے بھی کوئی اصلیت نہیں ہے۔ نیز یہ بھی صورت میں جائز نہیں کہ لڑکالپنے ہاتھ سے لڑکی کو یہ انگوٹھی پہنائے، کیونکہ وہ تاحال اس کے لیے اجنبی ہے، بیوی نہیں بنی۔ بیوی تو وہ عقد کے بعد ہی بنے گی۔ (11)

[11] از مترجم: فی الواقع یہ ایک لایعنی اور لغور سم ہے، جس کی خیر القرون میں کوئی اصل نظر نہیں آتی ہے۔ اس سے احتراز ہی افضل و اعلیٰ ہے۔ تاہم اگر مذکورہ بالا ممنوعات نہ ہوں اور بطور علامت خطبہ اور مبادی عقد کے ہدیہ کے معنی میں یہ ہو جائے تو مباح ہے۔ لیکن لڑکی والوں کی طرف سے لپٹنے ہونے والے داماد کو "سونے کی انگوٹھی" پہنانا تو گویا اسے آگ کا جھلہ پہنانا ہے۔ جیسے کہ لگلے فتویٰ میں اس کا بیان آ رہا ہے۔

ہذا ما عندی واللہ اعلم بالصواب

## احکام و مسائل، خواتین کا انسائیکلو پیڈیا

صفحہ نمبر 705



## محدث فتویٰ